

“सुपर रैंकिंग में भी सबसे ऊपर”

अब इंदौर सिर्फ नंबर 1 नहीं, मिसाल है!

इंदौर

फिर SUPER रैंकिंग से ऊपर

राजेश धाकड़

इंदौर ने एक बार फिर देश को यह साबित कर दिया है कि स्वच्छता केवल एक अभियान नहीं, बल्कि एक आदत है। देशभर में स्वच्छता रैंकिंग की जब बात आती है, तो इंदौर ने वह ऊँचाई हासिल कर ली है, जहाँ अब कोई मुकाबला नहीं बचा। भारत सरकार ने इंदौर को “गोल्डन लीग” में स्थान देकर यह मान्यता दी है कि अब इंदौर रैंकिंग से ऊपर और प्रतियोगिता से परे है। अब इंदौर सिर्फ एक शहर नहीं, स्वच्छता की पहचान है। यह उपलब्धि किसी एक योजना, एक अधिकारी या एक नीतिगत निर्णय की नहीं है। यह हर इंदौरी की आदत, सोच और मेहनत का नतीजा है बार-बार नंबर 1 आने के बाद अब सरकार ने खुद कहा “जब इंदौर से कोई आगे निकल ही नहीं सकता, तो इसे अब एक नई ऊँचाई दी जाए।” और इसी सोच के साथ इंदौर को देश के अन्य सभी शहरों से ऊपर “गोल्डन लीग” में शामिल किया गया। अब इंदौर खुद एक

मानक है, एक मार्गदर्शक है।

इंदौर अब वह गुरु है, जो देश के बाकी शहरों को सिखाएगा – कि सफाई सिर्फ ज़िम्मेदारी नहीं, बल्कि एक संस्कार है। जिस तरह सुरों की देवी लता मंगेशकर ने संगीत को परिभाषित किया, उसी तरह इंदौर ने अब स्वच्छता को परिभाषित किया है। धन्यवाद और अभिनंदन है इंदौर कि जनता को, जिनकी प्रतिबद्धता ने शहर को स्वच्छता का प्रतीक बना दिया। उन सफाईमित्रों को, जो हर दिन अपने परिश्रम से शहर की पहचान को बनाए रखते हैं। सभी जनप्रतिनिधियों को, जिन्होंने सही नेतृत्व और दिशा दी। सभी प्रशासनिक अधिकारियों को, जिनके कुशल प्रबंधन ने हर योजना को धरातल पर उतारा। और मध्य प्रदेश सरकार व नगरीय प्रशासन मंत्री को, जिनके सहयोग और समर्थन ने इंदौर को यह स्वर्णिम स्थान दिलाया।

यह हर इंदौरी के गर्व का क्षण है। क्योंकि जब जनता ठान ले, तो सिर्फ शहर नहीं, इतिहास बदल जाता है।



संजय प्रेम जोशी की रिपोर्ट



हाटपीपल्या। माननीय द्वितीय अपर सत्र न्यायाधीश महोदय बागली के प्रकरण क्रमांक 3/21, एमजेसीआर क्रमांक 144/22 धारा 354 (ग) आईपीसी व 11/12 पास्को एक्ट में जारी दो स्थाई वारंट आरोपी सूरज उर्फ गोलू उर्फ जयंत पिता देवकरण उर्फ बाबूलाल जाति बलाई उम्र 25 साल निवासी बोरखेड़ा पुरवइया बाद ग्राम अरलावदा हाल अंबिका कॉलोनी देसी राय डेहरी घाटा बिल्लोद जिला धार को दो स्थाई वारंट में गिरफ्तार किया गया।

समाजसेवी एवं पत्रकार पंडित विपिन शर्मा का जन्मदिवस हर्षोल्लास से मनाया गया

रणजीत टाइम्स

रणजीत टाइम्स प्रदेश कार्यालय पर समाजसेवी एवं वरिष्ठ पत्रकार पंडित विपिन शर्मा का जन्मदिवस रणजीत टाइम्स मित्र मंडल द्वारा बड़े ही उत्साह एवं आत्मीयता के साथ मनाया गया।

इस अवसर पर विशेष रूप से उपस्थित रहे – वरिष्ठ संपादक गोपाल गावंडे, दीपक वाडेकर, मुरली फावड़े, विवेक ओंकार, सौरभ दुबे, नितिन बामदले, बंटी सिसौदिया, नरेश जारवाल, मेहता, इलू भाई सहित कई साथीगण। इस अवसर को और भी प्रेरणादायक बनाते हुए पंडित विपिन शर्मा ने सभी को पर्यावरण संरक्षण का संदेश देते हुए कहा:

» “हर घर में, हर जन्मदिवस पर कम से कम दो पेड़ अवश्य लगाए जाएं – यही इस पृथ्वी के लिए सच्ची शुभकामना होगी।”


» अपने संदेश को सार्थक करते हुए उन्होंने अपने फार्म हाउस पर दो पौधों का रोपण भी किया।

» रणजीत टाइम्स परिवार की ओर से उन्हें जन्मदिवस की हार्दिक शुभकामनाएं एवं पर्यावरण संरक्षण की इस पहल के लिए साधुवाद।



उज्जैन को मिला स्वच्छता सर्वेक्षण 2024 अंतर्गत 3 से 10 लाख जनसंख्या श्रेणी में प्रथम पुरस्कार

17 जुलाई को महामहिम राष्ट्रपति जी द्वारा किया जाएगा सम्मानित



रणजीत टाइम्स

स्वच्छता सर्वेक्षण 2024 में उज्जैन को मिला 3 से 10 लाख की श्रेणी में स्वच्छता लीग का प्रथम पुरस्कार मिला जिसमें 17 जुलाई 2025 को महामहिम राष्ट्रपति जी द्वारा सम्मानित किया जाकर ग्रुप फोटो किया जाएगा। जैन को देश में अपनी

श्रेणी में प्रथम पुरस्कार प्राप्त होने पर सभी सफाई मित्रों को एवं इसमें कार्यरत सभी कर्मचारियों एवं अधिकारियों को महापौर श्री मुकेश टटवाल, निगम अध्यक्ष श्रीमती कलावती यादव एवं आयुक्त श्री आशीष पाठक द्वारा बधाई दी गई है साथ ही नगर के समस्त नागरिकों को अपनी विशिष्ट सहभागिता

से स्वच्छता सर्वेक्षण में इस उपलब्धि को दिलाए जाने पर आभार व्यक्त किया गया है।

ज्ञात रहे कि स्वच्छता सर्वेक्षण 2024 की अवॉर्ड सेरेमनी 17 जुलाई 2025 को विज्ञान नई दिल्ली में सम्पन्न होगा। उल्लेखनीय है कि यह उज्जैन को 3 लाख से 10 लाख जनसंख्या श्रेणी

में प्रथम स्थान प्राप्त हुआ है। पहली बार सुपर स्वच्छता लीग का आयोजन किया गया है जिसमें इंदौर के साथ ही उज्जैन का नाम भी सम्मिलित है। सुपर स्वच्छता लीग में पहले से महामहिम राष्ट्रपति जी से पुरस्कार प्राप्त कर चुके निकायों को रखा गया है।



सहजयोग, उस ज्ञान से साक्षात्कार है जो हमारे साथ जन्मा है, जो सहज है



संपूर्ण ब्रह्मांड की संरचना में दो प्रकार के तत्वों की भूमिका है, जैविक व अजैविक। जो आदिशक्ति के स्वरूप श्री लक्ष्मी व श्री सरस्वती द्वारा संचालित हैं। लक्ष्मी श्री विष्णु की शक्ति हैं तो सरस्वती श्री ब्रह्मा जी की और ब्रह्मा का जन्म विष्णु की नाभि से माना जाता है। लक्ष्मी तत्व पदार्थों के रूप में स्पंदित होता है तो सरस्वती तत्व नाद के रूप में। पदार्थ व शब्द दोनों ही मनुष्य जीवन का अहम हिस्सा हैं परंतु दोनों को ही आदिशक्ति के तीसरे स्वरूप महाकाली ने माया के आवरण में ढका हुआ होता है। पदार्थों का आकर्षण मनुष्य को स्थूल से ऊपर नहीं उठने देता। वहीं शब्दों की माया हमें किसी का प्रिय किसी, का विरोधी सफल या असफल बना देती है। शब्द तीन प्रकार के होते हैं - पहले जिनमें विभिन्न अक्षर प्रमुख होते हैं जो हमारे द्वारा बोले जाते हैं और दूसरे के द्वारा सुने जाते हैं, दूसरे जिन्हें सिर्फ हम सुन पाते हैं और तीसरे हैं मानस जहां वर्ण या क्षर प्रमुख होते हैं। हम अधिकांशतः दूसरी प्रकार के शब्दों के द्वारा छले जाते हैं, इसमें हमारे विचार, योजनाएं, स्मृतियां, लिखना, पढ़ना, आदि शामिल हैं। हमारे मन में पदार्थों को देखकर जो इच्छाएं जागृत होती हैं वही शब्दों के रूप में प्रकट होती हैं। ज्ञान शब्द नहीं होते, शास्त्र कहते हैं ज्ञान पैदा नहीं होता और ना ही नष्ट किया जा सकता है ज्ञान जन्म से ही हमारे साथ होता है, जैसे-जैसे आत्मा से हमारी दूरी कम होती जाती है, आत्मा अनावरित होती जाती है वैसे वैसे आप को ज्ञान की प्राप्ति होती

जाती है। और तब मानस शब्दों की अनुभूति हमें सूक्ष्म शरीर में विभिन्न चक्रों पर वर्णों के रूप में होती है। और ज्ञान की इस अवस्था में वर्णों का यह स्पंदन ब्रह्मांड के नाद से संयुक्त हो जाता है और तब संपूर्ण ब्रह्मांड का रहस्य स्वयं अंतस में प्रकट होने लगता है। जिसे स्वयं का ज्ञान नहीं होता उसके अन्य सांसारिक ज्ञान भी भ्रंतिपूर्ण व अपूर्ण होते हैं। हम सदैव दूसरों के अनुभवों को ज्ञान के रूप में ग्रहण करते रहते हैं परंतु वास्तव में अविष्कारी या वैज्ञानिक वही होता है जो स्वयं का ज्ञान व अनुभव अर्जित करता है। पुस्तकें मार्गदर्शक हो सकती हैं ध्येय नहीं। श्री माताजी निर्मला देवी जी द्वारा प्रतिस्थापित सहजयोग आत्मा के आवरणों से परे ब्रह्मानुभूति का विज्ञान है। जो अंधविश्वासों, कर्मकाण्ड व आडंबरों से परे है। सहजयोग विवेक व बोध के द्वारा क्रिया एवं विचारों से बाहर निकाल कर ध्यान का मार्ग प्रशस्त करता है। और हमें उस ज्ञान व विद्या का साक्षात्कार प्रदान करता है जो हमारे साथ जन्मी है, जो सहज है। सहज योग में हम स्पंदनों की भाषा को समझने लगते हैं जो अधिक शक्तिशाली, तीव्रगामी व वास्तविक होती है। आप अपने किसी दूर बैठे हुए व्यक्ति के बारे में सिर्फ स्पंदनों से जान सकते हैं दूसरों की परेशानियों को ये स्पंदन ठीक कर सकते हैं विभिन्न रोगों का उपचार कर सकते हैं। सहजयोग पूर्णतया निःशुल्क है। सहजयोग से संबंधित जानकारी के लिए टोल फ्री नंबर 18002700800 पर कॉल करें।



हातोद तहसील के 68 गांव के कामदारों ने तहसील में जोरदार प्रदर्शन कर एसडीएम वर्मा जी को मांग पत्र सोफा जिसमें मांग की गई थी कामदारों को वेतन समय पर नहीं मिल रहा है कामदारों को जो वर्दी दी जा रही है वह घटिया किस्म की है इसकी जांच के लिए सभी कामगारों ने मांग पत्र सोफा इस अवसर पर चंदन सिंह मकवाना चौहान जी गब्बू भैया देवेन्द्र चौहान विकास चौहान आदि मुख्य रूप से उपस्थित थे।

मीडियाकर्मी से मारपीट जान से मारने की धमकी

विनोद सिकरवार

शिवपुरी जिले के पुरानी शिवपुरी क्षेत्र में शुक्रवार दोपहर एक युवक के साथ मारपीट और धमकी देने का मामला सामने आया है। अहीर मोहल्ला निवासी युवक ऋषि गोस्वामी ने देहात थाने में रिपोर्ट दर्ज कराई है। आरोपी रानू योगी ने बिना किसी जान-पहचान के युवक को गालियां दीं और घूंसा मारकर घायल कर दिया। पुलिस ने केस दर्ज कर जांच शुरू कर दी है। ऋषि गोस्वामी के अनुसार, वह शुक्रवार को पारस जैन की दुकान में बैठे थे। तभी योगी मोहल्ला निवासी रानू योगी वहां आया और उन्हें मां-बहन की अश्लील गालियां देने लगा। विरोध करने पर रानू ने उनके मुंह पर घूंसा मारा, जिससे उन्हें चोट आई और खून बहने लगा। घटना के समय वहां मौजूद मनीष अग्रवाल और आदर्श परिहार ने बीच-बचाव किया। लेकिन जाते-जाते आरोपी रानू ने धमकी दी कि यदि पुलिस में रिपोर्ट की तो जान से मार देगा।

बीएनएस की 3 धाराओं में केस दर्ज

देहात थाना पुलिस ने युवक की शिकायत पर आरोपी रानू योगी के खिलाफ भारतीय न्याय संहिता (BNS) की धारा 296 (गाली-गलौच), 115 (2) (धमकी) और 351(3) (हमला कर चोट पहुंचाना) के तहत केस दर्ज कर लिया है। मामले की जांच की जा रही है।



जनम जनम का साथ है तुम्हारा हमारा के साथ अन्य गीतों की शानदार प्रस्तुति



इंदौर बीती रात अभिनव कला समाज केंद्र पर म्यूजिकल ग्रुप द्वारा शानदार फिल्मी गीतों का आयोजन किया गया संचालन गोविंद दुबे ने किया गायक बाबू राजोरिया उर्मिला राजोरिया में एक से बढ़कर एक शानदार गीतों की प्रस्तुति दी आ यो जिक का कविता यादव ने बताया की कार्यक्रम में इंदौर के आसपास के कलाकारों ने भी कार्यक्रम में भाग लिया जिसमें गायक राजेश दीवान कविता ज्योति सीमा बंजारा आदि कलाकारों ने एक से बढ़कर एक शानदार गीतों की प्रस्तुति दी।

बारिश का पानी की कम निकासी होने से आसपास के घरों में भर रहा बारिश का पानी



लगातार बारिश होने हो सकती है मकान गिरने की संभावना

जगदीश पाल

खनियाधाना खनियाधाना के वार्ड क्रमांक 11 कारस देव मोहल्ला में कुछ आसपास बने लोगों के मकान में पानी भर गया है जिससे लोगों को काफी समस्या का सामना करना पड़ रहा है बारिश अधिक होने से आसपास घर के पीछे तलाब जैसा नजर आ रहा है जैसे कि बड़ा तालाब हो गया हो पूर्व में जहां से पानी निकलता था वहां से कुछ मकान मालिकों ने शासकीय नाली को बंद कर दिया गया है जिससे आसपास के सभी लोगों को काफी समस्या का सामना करना पड़ रहा है राशन पानी

लोगों के घर में पानी भरने से जो घरों में राशन रखा रहता है वह उसमें भी पानी भर गया है पानी भरने से रात्रि में सोने और रहने की काफी समस्या हो रही है इस संबंध में प्रशासन का कोई ध्यान नहीं है लगातार इस संबंध में कुछ सालों से प्रशासन को बारिश के समय ही केवल आसपास के लोगों को आश्वासन दिया जाता है कि कुछ समय समस्या बाद ठीक हो जाएगी नगर पालिका खनियाधाना में इस आपदा से निपटने के लिए प्रशासन में कोई इंतजाम नहीं किया हुआ है कोई निराकरण नहीं किया गया जा रहा है

इनका कहना- मैं कर्मचारियों को मौके पर भेज कर समस्या का समाधान करवा रहा हूँ:-

आशुतोष त्रिपाठी
मुख्य नगर परिषद अधिकारी
खनियाधाना

अवसर: बड़े भाई कैलाश गावंडे (पूर्व महापौर प्रत्याशी - इन्दौर नगर निगम) का जन्मदिवस



रणजीत टाइम्स के मध्यप्रदेश कार्यालय में प्रिय वरिष्ठ मार्गदर्शक एवं पूर्व महापौर प्रत्याशी - इन्दौर नगर निगम बड़े भाई कैलाश गावंडे का जन्मदिवस बड़े ही हर्षोल्लास और सम्मान के साथ मनाया गया। इस अवसर पर रणजीत टाइम्स के संपादक श्री गोपाल गावंडे ने

उन्हें जन्मदिवस की हार्दिक शुभकामनाएं दीं और उनके सामाजिक योगदान एवं प्रेरणादायक नेतृत्व की सराहना की।

इस विशेष अवसर पर उपस्थित रहे: दीपक वाडेकर (रणजीत टाइम्स), पंडित विपिन शर्मा (रणजीत टाइम्स), मुरली फावड़े (रणजीत

टाइम्स), नरेंद्र कौर, पूजा शर्मा, सोनू तथा रणजीत टाइम्स परिवार के अन्य सम्माननीय सदस्यगण। सभी ने मिलकर कैलाश गावंडे को जन्मदिवस की शुभकामनाएं दीं और इस दिन को रणजीत टाइम्स परिवार के साथ यादगार बनाया।

भगवान शिव की आराधना के पवित्र माह सावन के

प्रथम सोमवार

की समस्त शिव भक्तों को हार्दिक शुभकामनाएं।

भगवान शिव आप सभी की मनोकामनाओं को पूर्ण करें।

डॉ. मनुप्रिया विनीत यादव
(उपाध्यक्ष जिला पंचायत मंदसौर)
महिला प्रदेश अध्यक्ष, अखिल भरतवर्षीय यादव महासभा, मध्यप्रदेश

विनीत राजेश यादव
(गरोठ -मानपुरा विधानसभा क्र.227)

आगरा मुंबई राजमार्ग पर खरगोन के महाजन परिवार से थाने से महज डेढ़ किमी दूर 20 लाख की लूट

जेवर छीनने के दौरान महिलाओं को किया घायल

राजगीत टाइम्स

खरगोन । खरगोन में एक व्यापारी परिवार के साथ आगरा-मुंबई राष्ट्रीय राजमार्ग पर लूटपाट हुई। इसमें 20 लाख रुपये के गहने लूटे गए। लुटेरों ने व्यवसायी की मां को जेवर छीनने के दौरान घायल कर दिया। पुलिस मामले की जांच कर रही है। खरगोन: खरगोन के व्यापारी परिवार के साथ आगरा मुंबई राष्ट्रीय राजमार्ग पर मारपीट कर 20 लाख रु ले गहनों की लूट हो गई। व्यापारी ने पुलिस को बताया कि आधा मिनट का समय मिल जाता तो वह बच जाते। दरअसल उन्होंने पंचर टायर को बदल लिया था और कार में बैठने ही वाले थे। लुटेरों ने व्यवसायी की मां के कान से जेवर खींचने के दौरान उन्हें बुरी तरह घायल कर दिया। घटना खरगोन और धार सीमा पर स्थित गुजरी बाईपास पर हुई। यह क्षेत्र धार जिले के धामनोद थाने के अंतर्गत आता है। साथ ही खरगोन जिले की काकड़दा पुलिस चौकी से डेढ़ किलोमीटर दूर है। धामनोद के थाना प्रभारी नारायण कटारा और

खरगोन पुलिस सूत्रों ने बताया कि खरगोन के व्यवसायी वल्लभ महाजन अपने बेंगलुरु में काम करने वाले सॉफ्टवेयर इंजीनियर भाई सचिन, सचिन की पत्नी रेखा, बुजुर्ग मां शारदा और भांजे निशि के साथ इंदौर जा रहे थे।

खरगोन से इंदौर जा रहा महाजन परिवार उनकी कार क्रमांक Mp 10 CB 2814 पंचर हुई वह नीचे उतरे, गाड़ी का टायर बदला ही था और गाड़ी में बैठने ही वाले थे कि तभी अचानक पांच नकाबपोश बदमाश आ धमके। लाठी पत्थर से लैस इन युवकों ने, परिवार के पुरुषों और महिलाओं पर लकड़ी-पत्थरों से हमला कर दिया।

अचानक से परिवार पर किया हमला

वे जैसे ही कार में सवार होकर इंदौर के लिए निकलने वाले थे कि चार-पांच लुटेरों ने उन पर हमला बोल दिया। उन्होंने घटना का प्रतिरोध कर रहे भाइयों वल्लभ और सचिन को पत्थर और लाठियों से पीटा।



20 तोले वजन के जेवर ले गए लुटेरे उन्होंने सभी महिलाओं से करीब 20 तोले वजन के कंगन गले की चैन आदि गहने लूट लेने के अलावा पर्स भी ले लिया। इसी दौरान उन्होंने मां शारदा महाजन के कान में से बाली खींची और उनके कान बुरी तरह से चोटिल कर दिया। वह बुरी तरह चीख कर वहीं सड़क पर बैठ गयीं। दोनों भाइयों को सिर में भी चोटें आई हैं।

तलाश में जुटी पुलिस।

घटना की सूचना मिलते ही खरगोन जिले की काकड़दा चौकी पुलिस की टीम और धार जिले की धामनोद पुलिस थाने की टीम मौके पर पहुंची। पुलिस सूत्रों के मुताबिक परिवार ने स्टेपनी चेंज कर ली थी और कार में बैठने ही वाले थे कि लुटेरे आ गए। घायलों को पहले धामनोद में भर्ती कराया गया उसके बाद वे खरगोन वापस चले गए। पुलिस सूत्रों के अनुसार लुटेरे ग्राम मालवानी की कच्ची

सड़क की ओर से आए थे। पुलिस टीम लुटेरों की सरगमी से तलाश आरम्भ कर दी है।

पीड़ित सचिन का कहना।

सचिन ने खरगोन ने बताया कि वे अपनी दादी की मृत्यु के चलते खरगोन आए थे। अगली रात पत्नी, मां और भांजे के साथ बेंगलुरु जा रहे थे। वल्लभ उन्हें इंदौर एयरपोर्ट पर छोड़कर वापस खरगोन आ जाते। उन्होंने बताया कि घटना में उनका वॉलेट भी चला गया है जिसमें महत्वपूर्ण दस्तावेज थे।

पुलिस की कार्यवाही पर प्रश्न चिन्ह।

ज्ञात रहे कि, एक और जहां गणपति घाट क्षेत्र में पथराव की घटनाएं आए दिन हो रही थी, जो अभी थमी नहीं की उसके 3 किलोमीटर के नजदीकी ही आरोपियों द्वारा, बड़ी लूट की घटना को अंजाम से दिया गया। विगत दिनों धामनोद थाना प्रभारी संतोष दूधी को लाइन अटैच कर दिया गया था। एवं अभी वर्तमान में, उप निरीक्षक नारायण कटारे को धामनोद थाने का प्रभार दे रखा है। नए टीआई की नियुक्ति न होना भी पुलिस की कार्यवाही पर प्रश्न चिन्ह खड़े कर रहा है।

मेघनगर सामुदायिक स्वास्थ्य केंद्र दुर्दशा या सिस्टम की खामी?



राजगीत टाइम्स

मेघनगर । सामुदायिक स्वास्थ्य केंद्र का ट्रीटमेंट रूम बदहाल स्थिति में है। यह केंद्र महत्वपूर्ण आवागमन का केंद्र होने के कारण आए दिन होने वाली दुर्घटनाओं और अन्य मामलों में प्राथमिक उपचार का मुख्य स्थान है। यहां मरीजों की त्वरित ड्रेसिंग की जाती है, जिसके बाद ही उन्हें जिला अस्पताल रेफर किया जाता है। ऐसे में ट्रीटमेंट रूम की यह जर्जर हालत चिंता का विषय है।

सरकार स्वास्थ्य सेवाओं के लिए लगातार बजट बढ़ा रही है, लेकिन यदि आला अधिकारी इन निधियों का सही से क्रियान्वयन नहीं करते हैं, तो ऐसी ही स्थितियां देखने को मिलेंगी। हाल ही में हुई रोगी कल्याण समिति की वार्षिक बैठक, जिसमें स्थानीय जनप्रतिनिधि भी शामिल हुए थे, उसे अब केवल एक औपचारिक या खानापूती मात्र ही कहा

जा सकता है। इस बैठक के बावजूद सामुदायिक स्वास्थ्य केंद्र की वर्तमान स्थिति यह दर्शाती है कि मरीजों के कल्याण से जुड़े त्वरित कार्यों को पूरी तरह से नजरअंदाज किया गया है।

जवाबदेही की कमी और व्यवस्थागत खामियां

यह स्थिति सिस्टम में गहरी खामी और अधिकारियों की घोर लापरवाही को उजागर करती है। जब मरीजों को तत्काल और उचित उपचार की आवश्यकता होती है, उस समय मूलभूत सुविधाओं का अभाव गंभीर सवाल खड़े करता है। यह स्पष्ट रूप से जवाबदेही की कमी और व्यवस्थागत खामियों का परिणाम है। संबंधित अधिकारियों को इस मामले पर तुरंत ध्यान देना चाहिए और ट्रीटमेंट रूम की स्थिति में सुधार करना चाहिए, ताकि मरीजों को बेहतर और स्वच्छ वातावरण में प्राथमिक उपचार मिल सके।

युवा व्यापारी एसोसिएशन के प्रथम मिलन समारोह सम्पन्न

नवनिर्मित युवा व्यापारी एसोसिएशन के प्रथम मिलन समारोह में संगठन के उद्देश्यों, सहयोग और सेवा प्रकल्पों पर हुई खुलकर चर्चा 300 युवा व्यापारी सदस्य हुए शामिल

राजगीत टाइम्स

झाबुआ। झाबुआ के शगुन गार्डन में युवा व्यापारी एसोसिएशन का प्रथम मिलन समारोह गरिमामय एवं जोशपूर्ण वातावरण में संपन्न हुआ। कार्यक्रम की शुरुआत युवा व्यापारी पंजीयन और लक्की ड्रॉ कूपन वितरण से हुई, जिनके आधार पर लकी ड्रॉ में मुस्तफा, प्रयास बाबेल और जय भंडारी विजेता रहे। उद्घाटन स्वामी विवेकानंद के चित्र पर माल्यार्पण के साथ हुआ। संचालन कोर कमेटी सदस्य कार्तिक नीमा ने किया।

इसके बाद कोर कमेटी का औपचारिक परिचय कराया गया, जिसमें अतिशय देशलहरा, गौरव रून्वाल, दीपक कटारिया, कार्तिक नीमा, निहीर जैन, अब्बासी बोहरा, बुरहान बगीचावाला, अर्पित कटकानी और रितेश रून्वाल शामिल थे।

उद्देश्य, संगठनात्मक सोच और विकास पर प्रभावशाली वक्तव्य कोर कमेटी सदस्यों अतिशय देशलहरा, गौरव रून्वाल, दीपक कटारिया, कार्तिक नीमा, निहीर बरडिया, अर्पित कटकानी और रितेश रून्वाल ने संगठन की प्रस्तावना, उद्देश्य और भविष्य की योजनाओं पर विस्तार से विचार व्यक्त किए। इस अवसर पर सभा में उपस्थित युवा व्यापारियों को भी अपने विचार व्यक्त करने का मौका मंच द्वारा दिया गया। अपने विचार साझा



करते हुए युवा व्यापारियों ने बड़ा सोचने, आपसी सहयोगी, तकनीकी प्रशिक्षण, आपसी संवाद की कमी से होने वाली थोखाधड़ी एवं मेडिकल चेकअप जैसे विषयों पर अपने विचार व्यक्त किए।

सहभोज, संवाद और संगठन को मजबूती देने की प्रतिज्ञा

कार्यक्रम के अंत में व्यापारियों का आभार कोर कमेटी सदस्य दीपक कटारिया द्वारा किया गया एवं सामूहिक राष्ट्रीयगान के बाद सहभोज आयोजित किया गया, जिसमें आपसी संवाद, संगठनात्मक मजबूती और भावनात्मक एकजुटता स्पष्ट रूप से परिलक्षित हुई। अंकित गुप्ता, कुणाल पालीवाल और रुचिन रून्वाल सहित अन्य व्यापारियों ने आयोजन की सराहना की और कोर कमेटी को आगामी कार्यों हेतु शुभकामनाएं दीं। यह प्रथम मिलन समारोह न केवल विचारों का

आदान-प्रदान था, बल्कि झाबुआ के युवाओं में व्यापारिक नेतृत्व, सेवा और संगठित प्रयास की एक नई ऊर्जा का संचार भी था।



मालवा निमाड

पुलिस लाइन झाबुआ में “करियर एवं जीवन दर्शन” पर मार्गदर्शन कार्यक्रम आयोजित

रणजीत टाइम्स

झाबुआ पुलिस द्वारा पुलिस लाइन झाबुआ में “करियर एवं जीवन दर्शन” विषय पर एक विशेष मार्गदर्शन कार्यक्रम का आयोजन किया गया। इस आयोजन की पहल पुलिस अधीक्षक झाबुआ श्री पद्मविलोचन शुक्ल द्वारा की गई, तथा अतिरिक्त पुलिस अधीक्षक श्री प्रतिपाल सिंह महोबिया के मार्गदर्शन में इसे संपन्न किया गया। इस कार्यक्रम का उद्देश्य जिले के युवाओं को करियर के प्रति मार्गदर्शन देना तथा आमजन को जीवन के विभिन्न पहलुओं पर विचारशील बनाना रहा। कार्यक्रम में मुख्य अतिथि के रूप में देश के ख्यातिप्राप्त प्रोफेसर श्री संत प्रसाद गौतम उपस्थित रहे। पुलिस अधीक्षक महोदय ने उनका परिचय देते हुए बताया कि प्रोफेसर गौतम के नाम 125 से अधिक शोध पत्र प्रकाशित हैं एवं उन्होंने दर्जनों वैज्ञानिक पेटेंट भी हासिल किए हैं। पुलिस अधीक्षक महोदय ने अपने वक्तव्य में कहा कि यह कार्यशाला छात्रों के लिए प्रेरणादायक सिद्ध होगी, विशेष रूप से वे छात्र जो विभिन्न प्रतियोगी परीक्षाओं की तैयारी कर रहे हैं।



व्याख्यान में युवाओं को सफलता के लिए प्रेरित करते हुए कहा कि प्रत्येक विद्यार्थी को अर्जुन की भांति अपने लक्ष्य पर एकाग्र होना चाहिए। उन्होंने कहा कि पढ़ाई को बोझ न मानते हुए उसमें आनंद ढूँढना चाहिए, जिससे विषय पर पकड़ मजबूत होती है और दीर्घकालीन स्मरण क्षमता विकसित होती है। उन्होंने यह भी समझाया कि जैसे शरीर खुद ही कई रोगों से लड़ने की क्षमता रखता है, वैसे ही इंसान को बार-बार असफलताओं से घबराना नहीं चाहिए, बल्कि बार-बार प्रयास करते रहना चाहिए। सफलता एक सतत प्रक्रिया है और उसके लिए परिश्रम आवश्यक है। अपने वक्तव्य में उन्होंने यह भी कहा कि करियर का चुनाव अपनी रुचियों के आधार पर करना चाहिए, न कि दूसरों के दबाव में। यदि हम अपने कार्य में रुचि रखते हैं, तो सफलता की राह भी आनंदमय हो जाती है। आमजन को संबोधित करते हुए उन्होंने जीवन दर्शन पर भी प्रकाश डाला और रामायण एवं श्रीमद्भगवद्गीता जैसे ग्रंथों के आदर्शों

से सीख लेने की प्रेरणा दी। उन्होंने जीवन में सकारात्मक सोच, आत्मविश्लेषण और नैतिक मूल्यों को अपनाने पर बल दिया।

कार्यशाला में विभिन्न नुककड़ नाटक के माध्यम से नशामुक्ति, यातायात नियम, हेलमेट की उपयोगिता एवं अन्य विषयों पर जागरूक किया गया। प्रोफेसर श्री संत प्रसाद गौतम द्वारा पुलिस लाइन झाबुआ में संचालित दिशा लर्निंग सेंटर लाइब्रेरी का भी भ्रमण किया गया। कार्यक्रम के समापन पर अतिरिक्त पुलिस अधीक्षक श्री प्रतिपाल सिंह महोबिया ने उपस्थित अतिथियों, विद्यार्थियों, आमजन और सभी सहयोगियों का आभार व्यक्त किया इस अवसर पर प्रोफेसर श्री संत प्रसाद गौतम, पुलिस अधीक्षक श्री पद्मविलोचन शुक्ल, श्रीमती मधुलिका शुक्ल, अतिरिक्त पुलिस अधीक्षक श्री प्रतिपाल सिंह महोबिया, प्रोफेसर केके त्रिवेदी, एसडीओपी झाबुआ श्रीमती रूपरेखा यादव, एसडीओपी पेटलावद सुश्री अनुरक्ति साबनानी, डीएसपी श्री कमलेश शर्मा, डीएसपी श्री गिरीश कुमार जेजुरकर, छात्र-छात्राएं, गणमान्य नागरिक, पत्रकारगण एवं अन्य अधिकारी कर्मचारीगण उपस्थित रहे।

श्री पूज्य श्री जिन चन्द्र सूरी जी का बड़ावदा आगमन हुआ सत्य साधना अंधकार से प्रकाश की ओर ले जाती है

रणजीत टाइम्स

बड़ावदा। सत्य साधना प्रेरक, जंगम युगप्रधान, खरतरगच्छाधिपति, श्री पूज्य श्री जिनचन्द्रसूरीजी, यति श्री अमृतसुंदरजी, यति श्री सुमतिसुंदरजी, आर्याजी समकित प्रभा जी मसा का बड़ावदा नगर में पदार्पण हुआ। बड़ावदा श्री संघ ने गहुली कर आगवानी की। जय शेखर धाम दादावाड़ी पर दर्शन करने के बाद धर्मसभा हुई। स्वागत गीत मिनल व सुरभि सकलेचा ने प्रस्तुत किया। स्वागत भाषण मीडिया प्रभारी शिरीष सकलेचा ने दिया।



भगवान के बताए मार्ग पर चलो

श्री पूज्य श्री जिन चन्द्र सूरी जी ने कहा कि हर व्यक्ति के अंदर शक्ति का भंडार है। बस हमें उसे जागृत करना है। सत्य साधना हमें हमारे भीतर की शक्ति को जगाने का काम करती है। शरीर मात्र नौका है आप नाविक बनकर भव सागर पार हो जाओ। प्रकाश का जीवन समृद्धि का जीवन होता है। प्रकाश का अस्तित्व होता है, अंधकार का कोई अस्तित्व नहीं होता। जीवन में यदि खुशहाली

चाहते हो तो सत्य साधना का मार्ग चुने। भगवान को मानते हैं तो भगवान के बताए मार्ग पर भी चले। स्वागत भाषण मीडिया प्रभारी शिरीष सकलेचा ने दिया। सुरेंद्र डागा, बीकानेर का बहुमान किया। संचालन श्रेयांश जैन, बीकानेर ने किया। इस अवसर पर बड़ावदा त्रिस्तुतिक जैन श्री संघ की ओर से

अध्यक्ष महेश सकलेचा, उपाध्यक्ष प्रदीप मेहता, सचिव सुशील सकलेचा, सह सचिव राजेंद्र औरा, कोषाध्यक्ष अशोक सकलेचा, दादावाड़ी ट्रस्ट अध्यक्ष मानमल सकलेचा, शांतिलाल चत्तर, पुखराज सकलेचा, पुखराज चत्तर, प्रकाश सकलेचा, कनकमल सकलेचा, अनिल मेहता, अशोक एम. सकलेचा, आदि सदस्यों ने श्री पूज्य जी को कांबली ओढ़ाई। प्रभावना सुभाष सकलेचा परिवार ने वितरित की। इस दौरान बड़ी संख्या में धर्मांजुजन मौजूद थे।

जनसंख्या स्थिरता माह का का हुआ शुभारम्भ

रणजीत टाइम्स



पिपलौदा। खंड चिकित्सा अधिकारी डॉ.पवन पाटीदार ने बताया की 11 जुलाई को विश्व जनसंख्या दिवस और 11 जुलाई से 11 अगस्त तक विश्व जनसंख्या स्थिरिकरण अभियान संचालित किया जाता है, इस वर्ष भी विकासखंड में समस्त स्वास्थ्य संस्थानों में और जनसमुदाय स्तर तक परिवार नियोजन के महत्व के प्रचार प्रसार एवं सेवा प्रदायगी के साथ उद्देश्य को पूर्ण करने हेतु मनाया जावेगा, शनिवार को सभी सेक्टरों पर बैठक का आयोजन कर सभी स्वास्थ्य कार्यकर्ताओं, आशा एवं आशा सुपरवाइजर को दस्तक अभियान का प्रशिक्षण दिया गया। इस दौरान डॉ. एकता पाटीदार, कार्यक्रम प्रभारी रामसिंह खराड़ी, अनिल डूडवे, कंवरलाल पाटीदार, आजाद पाटीदार, अशोक पोरवाल आदि उपस्थित थे।

नगर परिषद खेतिया ने 52 हितग्राहियों को प्रथमकिश्त के 1-1लाख के पत्र वितरित किये



रणजीत टाइम्स

खेतिया । नगर परिषद खेतिया द्वारा प्रधानमंत्री आवास योजना (शहरी) 2.0 के अन्तर्गत नगर परिषद खेतिया द्वारा 52 हितग्राहियों को 1-1 लाख रुपये की प्रथम किस्त के स्वीकृति पत्र वितरण किये गये। उक्त जानकारी देते हुये मुख्य नगरपालिका अधिकारी ईश्वर महाले ने बताया कि शासन के निर्देशानुसार प्रधानमंत्री आवास योजना(शहरी) 2.0 के लिये निर्धारित

मापदंड में पात्र हितग्राहियों का सर्वे किया गया तथा उनसे दस्तावेज आनलाईन कर फाईल निकाय में जमा कराई गई जिसकी सुक्ष्म जांच कर पात्र 52 हितग्राहियों का चयन किया गया जिसकी डी.पी.आर शासन को स्वीकृति हेतु भेजी गई जो कि स्वीकृत होने के पश्चात उन्हें पत्र वितरित किये। माननीय मुख्यमंत्री मोहन यादव द्वारा हितलाभ कार्यक्रम का इंदौर में आयोजित किया गया जिसका सीधा प्रसारण एल.ई.डी.के माध्यम से जनप्रतिनिधियों, गणमान्य नागरिकों तथा

हितग्राहियों को दिखाया गया। श्री महाले ने आगे बताया कि स्वीकृति पत्र वितरण के पूर्व हितग्राहियों के घरों का भूमिपूजन नगर परिषद खेतिया के अध्यक्ष दशरथ आनंदा निकुम द्वारा किया गया। कार्यक्रम में निकाय के स्थापना प्रभारी अशोक शर्मा, संदिप बरडे, राकेश कुलकर्णी, अनिल बडगुजर, भानुदास चौहान, अनिल कत्रोजे, महेश सोलंकी, पवन येसिकर, विकास चौहान, गंगाराम चौहान, अंबालाल जाधव आदि उपस्थित थे।

डिब्बा बंद वस्तुओं पर जानकारियों को ध्यान पूर्वक देखें



सवाददात

रवि धीमान महू इंदौर मध्यप्रदेश 9893701260- मुकेश कौशल कंज्युमर क्लब के गठन के अवसर पर क्रिस्टीना कॉन्वेंट हायर सेकण्डरी स्कूल शान्ति नगर महगांव मे अ.भा. ग्राहक पंचायत के प्रांत संगठन मंत्री मुकेश कौशल ने खरीददारी में समझदारी विषय पर बोलते हुए कहा कि आज के समय मे बच्चों भी बड़ी संख्या में खरीददारी कर रहे है अतः बच्चों मे भी ग्राहक जागरण की आवश्यकता है। जब बच्चें खरीदी करने बाजार जाएं तो ध्यान रखें कि खरीदी गई वस्तु का वजन उतना ही हो जितना हमें कहा है या कम है ? इसका पता करने के लिए अन्य स्थान पर भी वजन करवा लेना चाहिए। खरीददारी के पूर्व क्या सामान खरीदना है, उसकी सूची एवं बजट बना लेना चाहिए। डिब्बा बंद वस्तु पर छपी जानकारी जैसे वस्तु की मात्रा / वजन, निर्माण तिथि, एक्सपायरी डेट, MRP, शाखाहार या मांसाहार का निशान आदि ध्यान से देखना चाहिए। ऑफ सीजन मे खरीददारी करने से हमें चीजें सस्ती मिल सकती हैं। मॉल आदि

की लुभावनी एवं भ्रामक मेंबरशिप के फंडे से बचना चाहिए। एक पर एक मुफ्त वाली स्कीम से भी बचना चाहिए, क्योंकि तेल तो आखिर तिल्ली में से ही निकलेगा अर्थात पैसा ग्राहक याने हमारी जेब से ही जाएगा आदि बातों के माध्यम से विद्यार्थियों को जागरूक किया।

कार्यक्रम की अध्यक्षता प्राचार्या श्रीमती वैशाली बकोरे ने की। डॉ.चन्द्र प्रकाश निगम एवं आशीष दुबे सर विशिष्ट अतिथि रहे। इस अवसर पर श्रीमती वैशाली मेडम ने अखिल भारतीय ग्राहक पंचायत की योजना कंज्युमर क्लब गठन के अंतर्गत विद्यार्थियों का कंज्युमर क्लब गठित किया। जिसमें अध्यक्ष धीरज सोनारे, सचिव गिरीश बोरसे, सहसचिव दीपक श्रीवास तथा प्रचार प्रमुख लक्ष्य पटेल एवं शिक्षिका श्रीमती संध्या दवे को समनव्यक्त बनाने की घोषणा की। संचालन विद्यार्थी धीरज एवं गिरीश ने किया। आभार प्रदर्शन शिक्षिका श्रीमती ललिता शर्मा ने किया। इस अवसर पर विशेष रुप से नारायण नेहारे, धर्मेन्द्र कलमें साहिल यादव, अर्चना नेहारे आदि उपस्थित रहे।

वात्सल्य संस्था द्वारा अभ्यास पुस्तिका वितरण कार्यक्रम सम्पन्न



डॉ. आकांक्षा रितेश का विद्यार्थियों से आह्वान – “लक्ष्य स्पष्ट हो तो मार्ग स्वतः मिल जाता है”



महू, अभावग्रस्त एवं असहाय विद्यार्थियों की सहायता हेतु समर्पित वात्सल्य संस्था द्वारा आयोजित निःशुल्क अभ्यास पुस्तिका वितरण कार्यक्रम की तृतीय कड़ी शनिवार, 12 जुलाई 2025 को श्री एम एकेडमी, कोदरिया, महू में संपन्न हुई। कार्यक्रम में तीसरी से आठवीं कक्षा तक के सात विद्यालयों के 140 विद्यार्थियों को अभ्यास पुस्तिकाएं निःशुल्क वितरित की गईं। कार्यक्रम की अध्यक्षता श्रीमती हेमलता पाटीदार (प्राचार्य, श्री एम एकेडमी) ने की एवं मुख्य अतिथि के रूप में प्रसिद्ध शिक्षाविद् डॉ. आकांक्षा रितेश उपस्थित रहीं। मंच पर वात्सल्य संस्था के अध्यक्ष श्री सुरेश खण्डेलवाल भी मौजूद थे। मुख्य अतिथि डॉ. आकांक्षा रितेश ने अपने प्रेरणादायी उद्बोधन में विद्यार्थियों को संबोधित करते हुए कहा “जीवन में जब लक्ष्य स्पष्ट होता है, तो कठिन से कठिन परिस्थितियों में भी रास्ता निकल ही आता है। छात्र जीवन अवसरों

से भरा हुआ होता है, बशर्ते हम उसे दिशा दे सकें। असहाय व अभावग्रस्त परिस्थितियों में भी यदि आपमें जिद है कुछ कर दिखाने की, तो सफलता आपके कदम चूमेगी। विषय का चयन अपने लक्ष्य के अनुरूप करें और हर दिन कुछ नया सीखने का प्रयास करें। अपने माता-पिता और गुरुजनों के आशीर्वाद को हमेशा अपने साथ रखें, यही आपके आत्मबल का मूल आधार बनेगा।” उन्होंने वात्सल्य संस्था के कार्यों की सराहना करते हुए कहा कि “यह संस्था केवल कॉपियाँ नहीं बाँट रही, बल्कि बच्चों के भविष्य को संवारने का एक माध्यम बन रही है।” प्राचार्य श्रीमती हेमलता पाटीदार ने अपने अध्यक्षीय उद्बोधन में कहा – “वात्सल्य संस्था निःस्वार्थ भाव से शिक्षा के क्षेत्र में अनुकरणीय कार्य कर रही है। यह प्रयास न केवल बच्चों को आवश्यक संसाधन उपलब्ध कराता है, बल्कि उनमें आत्मविश्वास और आगे बढ़ने की

प्रेरणा भी देता है।” इस अवसर पर कक्षा 10वीं सीबीएसई बोर्ड में महू तहसील की टॉपर छात्रा कु. शिवी चतुर्वेदी को जीसस मेरी एजुकेशन सोसायटी की डायरेक्टर डॉली सेठ द्वारा सम्मानित किया गया एवं प्रोत्साहन राशि भेंट की गई। कार्यक्रम की शुरुआत माँ सरस्वती के चित्र पर माल्यार्पण एवं दीप प्रज्वलन से हुई। अतिथियों का स्वागत प्राचार्या हेमलता पाटीदार एवं कु. श्री पाटीदार द्वारा किया गया। श्री राजेश पाटीदार ने कार्यक्रम का परिचय एवं संचालन किया तथा श्री सुरेश खण्डेलवाल ने आभार प्रदर्शन किया। कार्यक्रम का समापन राष्ट्रगान के साथ किया गया। इस अवसर पर श्री कमलेश मिश्रा, सुश्री पूर्णिमा सेठ, श्री विजय कुमार विजयवर्गीय, श्री विवेक शर्मा, श्री मनीष शुक्ला, श्री अजय यादव सहित शहर के गणमान्य नागरिक, विभिन्न विद्यालयों के शिक्षकगण एवं बड़ी संख्या में अभिभावक उपस्थित रहे।

श्रावण सोमवार विशेष

सृष्टि में सौंदर्य, आनंद व प्रेम की अनुभूति ही शिव हैं : श्री माताजी

शिव जी महायोगी हैं और उनके बारे में हम जानते हैं कि वे सदैव ही अपने आनंद में, समाधि में रत रहते हैं। वे सृष्टि के निर्माण की इच्छा तो करते हैं पर निर्माण व विकास की प्रक्रिया के प्रति साक्षी स्वरूप रहकर उससे अलग रहते हैं परंतु वे समस्त चराचर में स्पंदन व प्राण स्वरूप उपस्थित हैं। अतः शिव तत्व प्रेम, आनंद व सौंदर्य के रूप में समस्त सृष्टि में व्याप्त रहता है। सहजयोग संस्थापिका श्री माताजी निर्मला देवी जी ने श्री शिव का वर्णन कुछ इस प्रकार किया है कि, “शिवजी एक परम सन्यासी हैं वह अतुलनीय है उनका वर्णन शब्दों से नहीं कर सकते शिव सर्वदा पवित्र एवं निष्कलंक हैं। प्रेम के सिवाय शिव कुछ भी नहीं। प्रेम सुधारता है, पोषण करता है और आपके हित की कामना करता है। शिव आपके हितों का ध्यान रखते हैं प्रेम से जब आप दूसरों के हितों का ध्यान रख रहे होते हैं तो जीवन का सारा ढांचा ही बदल जाता है आप वास्तव में जीवन का आनंद उठाते हैं।



..... श्री ब्रह्मदेव द्वारा रचित तथा श्री विष्णु द्वारा विकसित की गई हर वस्तु को सौंदर्य प्रदान करना शिव का गुण है। सौंदर्य संवेदना की रचना का सूक्ष्म कार्य उन्हीं का है। भक्ति का आनंद भी शिव की देन है।” (इटली, 17/2/1991) वे नटराज हैं। नृत्य- संगीत का प्रादुर्भाव उन्हीं के आनंद की देन है। सृष्टि में प्रमुख तीन तत्व सौंदर्य, आनंद व प्रेम की अनुभूति ही शिव की उपस्थिति का द्योतक है परंतु आत्म ज्ञान के अभाव में हम इस अनुभूति को अनुभव ना करके भौतिकता में खो जाते हैं। सहजयोग में श्री माताजी की कृपा में कुंडलिनी जागरण व आत्म साक्षात्कार की प्राप्ति शिव के श्री चरणों में लय होने का एक सहज मार्ग है। कुंडलिनी जागरण द्वारा आत्मसाक्षात्कार प्राप्त करने हेतु टोल फ्री नम्बर 18002700800 पर सम्पर्क करें।

उमरा यात्रियों का कथा वाचक श्री भुवनेश्वरी एवं पूर्व राज्य मंत्री ने किया स्वागत



धार रोड ग्राम पंचायत बांक क्षेत्र के राजकुमार नगर निवासी रहमत बी उमरा यात्रा के लिए रवाना हुए इसी दौरान कथा वाचक श्री भुवनेश्वरी देवी एवं पूर्व राज्य मंत्री श्री दिलीप राजपाल द्वारा श्री कृष्णा राधा रानी की मूर्ति शॉल भेंट कर पुष्प की माला से स्वागत किया गया इस अवसर पर एक तू ही सदुरु जयगुरुदेव स्वामी श्री अरुणानंद महाराज.सरपंच सोहराब पटेल.महेश दूधवाल.मुकेश यादव जनपद सदस्य.वरिष्ठ पत्रकार जितेन्द्र यादव.मुजफ्फर बाबा.अब्दुल गप्फार खान.एडवोकेट रमेश चाबुकसवार.किसन भालसे सहित स्वागत के दौरान बड़ी संख्या में समाजजन मौजूद रहे आयोजन फारूक मंसूरी के नेतृत्व में संपन्न हुआ श्री भुवनेश्वरी ने कहा स्वागत और सत्कार अद्भुत है- उत्तर प्रदेश के चित्रकूट से पधारी कथा वाचक परम पूजनीय श्री भुवनेश्वरी देवी द्वारा बताया गया एसा अद्भुत स्वागत और सत्कार पहले कभी कहीं भी सुनने और देखने को नहीं मिला

पूर्व राज्य मंत्री भी स्वागत में हुए शामिल

भारत सरकार के पूर्व राज्य मंत्री श्री दिलीप राजपाल ने कहा उमरा यात्रा पर जा रहे रहमत भी मंसूरी बहुत ही अच्छी सामाजिक कार्यकर्ता है और उनके पुत्र फारूक मंसूरी से हमारा पुराना दोस्ताना है पूर्व राज्य मंत्री स्वागत कर दी बधाई और मंगलमय यात्रा की भी कामना की।

राऊ विधानसभा के लोकप्रिय यशस्वी विधायक हमारे भाजपा परिवार के मुखिया आदरणीय मधु वर्मा जी को हृदय से साधुवाद

राऊ विधानसभा के सच्चे जनसेवक हमेशा कार्यकर्ताओं की चिंता करने वाले श्री Madhu verma ji ने एसा ऐतिहासिक काम किया है जो मानवता की मिशाल है। राष्ट्रीय स्वयंसेवक संघ के पूर्व प्रचारक एवं किशोर न्याय बोर्ड के पूर्व सदस्य, राऊ विधानसभा के विस्तारक आदरणीय श्री Naveen kuwade ji के असमय निधन से परिवार एवं उनकी छोटी बिटिया की परवरिश की कठिनाइयों पर ध्यान केंद्रित कर बड़े भाई की जिम्मेदारी निभाते हुए आर्थिक सहयोग की पहल कर अपने प्रमुख कार्यकर्ताओं के साथ मात्र 20 मिनट में 40 लाख रुपए की राशि एकत्रित कर विधायक जी ने गरीब परिवार के समर्पित कार्यकर्ता के परिवार की सहायता की है। आपका ये कार्य कल्पना से भी अधिक बेहतर है। इस पुनीत कार्य के समर्थन में कोई शब्द नहीं है। मैं एक कार्यकर्ता आपके चरणों में नमन करता हूं।



दैनिक रणगीत टाइम्स

जिला एवं तहसील स्तर पर एजेंसी देना है

अपना बायोडाटा सम्पूर्ण विवरण के साथ हमें प्रेषित करें। सम्पर्क करें

8224951278 :: 9827068888

जन्मदिन की अग्रिम शुभ सूचना

“रंजीत टाइम्स” में अब आप अपने या अपने प्रियजनों का जन्मदिन एक दिन पहले ही निशुल्क प्रकाशित करवा सकते हैं!

बस हमें भेजिए: 1 जन्मदिन मनाने वाले की फोटो
2 उसका पूरा नाम- 3 बधाई देने वाले का नाम जन्मदिन के एक दिन पहले ही विज्ञापन भेज दें, ताकि समय रहते प्रकाशित किया जा सके।

भेजने का नंबर (Aditya): 8224951278

रंजीत टाइम्स में आपका विज्ञापन पूरी तरह मुफ्त प्रकाशित किया जाएगा! अपने जज्बातों को शब्द दें – सिर्फ रंजीत टाइम्स के साथ। टीम रंजीत टाइम्स- “आपका अपना अखबार, आपकी आवाज”

Happy Birthday



गोपाल गावंडे » रणजीत टाइम्स
प्रधान संपादक

श्री कैलाश गावंडे जी

दीपक वाडेकर जी » रणजीत टाइम्स

**माननीय श्री कैलाश गावंडे जी (पूर्व महापौर
प्रत्याशी इन्दौर नगर निगम)
को जन्म दिवस की हार्दिक शुभ कामनाएं।**



बधाईकर्ता:- रणजीत टाइम्स परिवार